

СОВЕЦКАЯ БЕЛАРУСЬ

ОРГАН ЦК І МІНСКАГА АБКОМА КП(б)Б

№ 6 (7326)

НЯДЗЕЛЯ, 28 СНЕЖНЯ

1941 г.

ПАЧАТАК РАЗГРОМА ГІТЛЕРАЎСКИХ АРМІЙ

БЛІЗАК ЧАС ВЫЗВАЛЕННЯ БЕЛАРУСІ

У гэтым месяцы на нямецка-савецкім фронце адбыўся істотны і рашаючы для зыходу вайны пералом. Доблесныя дывізіі нашай гераічнай Чырвонай Арміі перайшлі ў наступленне па ўсяму фронту. На працягу ўсёй фронтавой лініі—ад паўночных марэй да Чорнага мора—часці Чырвонай Арміі не толькі спынілі раз'юшаных акупантаў—немцаў, але і адкінулі іх назад, насцігаючы іх на кожным кроку, знішчаючы іх бязлітасна і нястомна.

Мы маем цэлы рад бліскучых перамог, атрыманых Чырвонай Арміяй у барацьбе з нямецкімі бандамі: разгром нямецкіх войск на подступах да Масквы, якія вымушаны былі адступаць на Заход, пакідаючы тэхніку, узбраенне і нясучы вялікія страты; вызваленне ад немцаў Растова-на-Дану. Услед за гэтым, часці Чырвонай Арміі атрымалі бліскучую перамогу на Ленінградскім фронце, выбіўшы праціўніка з горада Ціхвіна. Затым на Заходнім фронце часці Чырвонай Арміі ўзялі важнейшыя стратэгічныя пункты Елец. А ўслед за гэтым вораг быў выбіты магутнымі ўдарамі з такіх гарадоў, як Калінін, Клін, Валакаламск і г. д. Наступленне Чырвонай Арміі расце з дня на дзень. З кожным днём яно будзе ўсё больш і больш узмацняцца. Ад нямецкіх акупантаў вызвалены ўжо сотні гарадоў і тысячы вёсак. Набліжаецца час і вашага вызвалення, родныя браты і сёстры Савецкай Беларусі.

Той пералом, які адбыўся ў ходзе вайны, ставіць асабліва важныя задачы перад партызанскімі атрадамі, патрабуе яшчэ больш шырокага размаху партызанскай барацьбы.

Партызаны роднай Беларусі! Пашырайце свае рады за лік новых народных месціцеляў, якія прыходзяць да вас. Уцягвайце ў партызанскія рады новых людзей.

Вораг падкідае і будзе падкідаць на фронт новыя рэзервы—людскія, тэхнічныя, харчовыя і г. д. Баявая задача партызан заключаецца ў тым, каб не дапускаць іх да лініі фронту, знішчаць іх на дарозе, кожны дзень і кожную гадзіну абескरोўліваць нямецкую армію яшчэ да ўступлення яе ў бой.

Чырвоная Армія перайшла ў наступленне. Гэта новы сігнал для вас, таварышы партызаны. Няхай магутнае наступленне Чырвонай Арміі выклікае такое-ж партызанскае наступленне на азярэлага ворага, разгром якога пачаўся і будзе даведзены да пераможнага канца!

АД СОВЕЦКАГА ІНФОРМБЮРО (З ПАВЕДАМЛЕННЯЎ ЗА 5 ДЗЕН)

На працягу 22 снежня нашы войскі вялі баі з праціўнікам на ўсіх фронтах. На радзе ўчасткаў Заходняга, Калінінскага, Паўднёва-Заходняга і Ленінградскага фронтаў нашы войскі, вядучы жорсткія баі з праціўнікам, ішлі далей наперад і занялі рад насялёных пунктаў. За 21 снежня знішчана 4 нямецкіх самалёты.

На працягу 23 снежня нашы войскі вялі баі з праціўнікам на ўсіх фронтах. На радзе ўчасткаў Заходняга, Калінінскага і Паўднёва-Заходняга фронтаў нашы войскі, вядучы баі з праціўнікам, прасоўваюцца далей наперад, занялі рад насялёных пунктаў, у ліку іх буйны чыгуначны вузел Гарбачова і гарады Чэрапец і Одоева.

На працягу 24 снежня нашы войскі вялі баі з праціўнікам на ўсіх фронтах. На радзе ўчасткаў Заходняга, Калінінскага і Паўднёва-Заходняга фронтаў нашы войскі, вядучы баі з праціўнікам, прасоўваюцца далей наперад і занялі рад насялёных пунктаў.

За 23 снежня знішчана 20 нямецкіх самалётаў. Нашы страты—3 самалёты.

За 24 снежня пад Масквой збіта 9 нямецкіх самалётаў.

На працягу 25 снежня нашы войскі вялі баі з праціўнікам на ўсіх фронтах. На радзе ўчасткаў Заходняга, Калінінскага і Паўднёва-Заходняга фронтаў нашы войскі, вядучы баі з праціўнікам, прасоўваюцца далей наперад і занялі рад насялёных пунктаў.

За 24 снежня знішчана 34 нямецкіх самалёты, нашы страты—11 самалётаў.

На працягу 26 снежня нашы войскі вялі баі з праціўнікам на ўсіх фронтах. На радзе ўчасткаў Заходняга, Калінінскага і Паўднёва-Заходняга фронтаў нашы войскі, вядучы баі з праціўнікам, прасоўваюцца далей наперад, занялі рад насялёных пунктаў у тым ліку гарады Нара-Фамінск і Белёў.

БАЯВЫЯ ЭПІЗОДЫ

Часці тав. Кручэнкіна, што дзейнічаюць на адным з участкаў Паўднёва-Заходняга фронта, за тры дні баёў адбілі ў немцаў 28 насялёных пунктаў і знішчылі больш тысячы нямецкіх салдат і афіцэраў. Захоплена многа гармат і кулямётаў. На другім участку фронта нашы байцы за адзін дзень захапілі 12 нямецкіх гармат, 94 кулямёты, 20 аўтамашын, 300 коней і г. д.

Нашы лётчыкі, якія дзейнічаюць на Заходнім фронце, знішчылі і папсавалі 42 нямецкіх танкі, больш 1050 аўтамашын з войскамі і грузам, знішчылі 30 палявых і зенітных гармат з прыслугай, больш 300 павозак з боепрыпасамі, 24 аўтацыстэрны з гаручым, знішчылі і рассялі тры палкі варожай пяхоты.

Часць камандзіра тав. Галкіна ў апошніх баях на адным з участкаў Заходняга фронта захапілі 13 нямецкіх танкаў, 44 аўтамашыны, 40 матацыклаў і 25 кулямётаў.

Адна наша часць, якая дзейнічае на Ленінградскім участку фронта, за адзін дзень жорсткіх баёў з праціўнікам знішчыла: 1064 нямецкіх салдат і афіцэраў і захапіла: 2 танкі, 10 мінамётаў, многа вінтовак, аўтаматаў і іншай ваеннай маёмасці.

Наша часць, якая дзейнічае на адным з участкаў Паўднёва-Заходняга фронта, за адзін дзень

пад магутнымі ўдарамі чырвонай арміі Гітлераўскай армія адкатваецца назад, уцякае на Заход. У жорсткіх баях часці нашай арміі разграмілі ворага пад Масквой і Ленінградам, вызвалілі ад немцаў Растоў, Ціхвін, Елец, Клін, Калінін, Валакаламск, дзясяткі іншых гарадоў і тысячы вёсак.

Наступленне чырвонай арміі расце з дня на дзень. Гераічныя савецкія воіны ўшчэнт разгромаць ворага і даведдуць вайну да поўнай перамогі над Гітлераўскай Германіяй!

ПАРАЖЭННЕ НЯМЕЦКІХ ВОЙСК НА ПОДСТУПАХ ДА МАСКВЫ

3 16 лістапада 1941 года германскія войскі, разгарнуўшы супроць Заходняга фронта 13 танкавых, 33 пяхотных і 5 матапяхотных дывізіяў, пачалі другое, генеральнае наступленне на Маскву.

5 снежня войскі нашага Заходняга фронта, знясіліўшы праціўніка ў папярэдніх баях, перайшлі ў контрнаступленне. У выніку гэтага наступлення ўсе групіроўкі нямецкіх войск разбіты і паспешна адыходзяць на Заход, пакідаючы тэхніку, узбраенне і нясучы вялікія страты.

Усяго за час з 16 лістапада па 10 снежня гэтага года захвачана і знішчана (без уліку дзеянняў авіяцыі): танкаў—1434, аўтамашын—5416, гармат—575, мінамётаў—339, кулямётаў—870. Страты немцаў па ўказаных вышэй груп за гэты час больш 80 тысяч забітых.

Часці Чырвонай Арміі прадаўжаюць сваё наступленне.

Вызваленне Растова

Уночы з 28 на 29 лістапада часці Паўднёвага фронта пад камандаваннем генерала Харытонава, прарваўшы ўмацаванне нямецкіх войск і стварыўшы пагрозу акружэння іх, уварваліся з паўночна-ўсходняга боку ў Растоў і занялі яго. У баях за вызваленне Растова поўнасцю разгромлена група генерала Клейста ў складзе 14-ай і 16-ай танкавых дывізіяў, 60-ай мотадывізіі і дывізіі СС „Вікінг“.

За сем дзён баёў у раёне Растова нашы самалёты і зенітныя гарматы збілі 102 самалёты праціўніка.

Горад Калінін— у нас

Пасля жорсткіх баёў войскі Калінінскага фронта 16 снежня занялі горад Калінін. У баях у раёне горада Калініна нашы войскі нанеслі буйнае паражэнне 9-ай нямецкай арміі генерал-палкоўніка Штрауса, разграміўшы 86, 110, 125, 161, 162 і 251 пяхотныя дывізіі, якія былі ў складзе гэтай арміі, Рэшткі разбітых дывізіяў праціўніка адступаюць на Заход.

Па няпоўных падліках захоплены ў немцаў наступныя трафеі: гармат розных калібраў—190, танкаў—31, самалётаў—9, аўтамашын—каля 1000, мінамётаў—160, кулямётаў—303, аўтаматаў—292, веласіпеды—1300, матацыклаў—47, вінтовак—4500, снарадаў—21000, мін—12500, патронаў больш 500 тысяч і г. д. У раёне Калініна немцы страцілі толькі забітымі больш 10 тысяч салдат і афіцэраў.

Беларускія партызаны, мацней удары па ворагу!

НЕ ПАКІНЕМ ЖЫВЫМ НІ АДНАГО НЯМЕЦКАГА АКУПАНТА НА НАШАЙ ЗЯМЛІ

НАСТУПЛЕННЕ ЧЫРВОНОЙ АРМІІ

Нашы войскі занялі Валакаламск

20 снежня пасля доўгіх і жорсткіх баёў нашы войскі занялі горад Валакаламск. У баях у раёне Валакаламска разгромлены 35, 106, 5 пяхотныя і 11 танкавая нямецкія дывізіі.

Ціхвін наш!

9 снежня г.г. нашы войскі, на чале з генералам арміі тав. Мерэцковым, ушчэнт разбілі нямецкія войскі і занялі горад Ціхвін. У баях за Ціхвін разгромлены: 12-ая танкавая, 18-ая матарызаваная і 61-ая пяхотная дывізіі праціўніка. Немцы пакінулі на полі боя больш 7 тысяч трупам.

Свабодны Елец

9-га снежня нашы войскі на чале з генерал-лейтэнантам Косценкам разграмілі нямецка-фашысцкія войскі і занялі горад Елец. У баях у раёне Ельца поўнасьцю разгромлены 2 пяхотныя дывізіі праціўніка.

У раёне горада Шчокіна

Войскі генерала Болдіна, развіваючы наступленне супроць нямецкіх войскаў, завяршылі разгром 296 пяхотнай дывізіі і раніцой 17 снежня занялі горад Шчокіна. Нашымі войскамі захоплена вялікая колькасць трафеяў.

З 6 па 23 снежня часцямі Чырвонай Арміі вызвалены ад нямецкіх акупантаў гарады: Ліўны, Ефрэмава, Узлава, Вярхоўе, Дубна, Ясная Палана, Дзедзілава, Багародзіцк, Высакоўск, Нова-Петроўск, Волава, Алексін, Шчокіна, Руза, Таруса, Ханіна, Булагашч, Грузінава, Крапіўна, Плаўск, Войбакала, Гарбачова, Чэрапец, Одоєва, Ліхвін, Высакінічы, Новасіль, Цім.

Адзін танк супроць васемнаццаці

На адным з участкаў Заходняга фронту цяжкі танк лейтэнанта Гудза ішоў на падтрыманне атакі пяхоты. Недалёка ад вёскі магутная савецкая машына спаткалася з 18 танкамі фашыстаў.

Камандзір цвёрда рашыў уступіць у бой. Яго падтрымаў у гэтым увесь экіпаж танка. Завязаўся гераічны бой аднаго танка супроць 18. Хутка на полі бою ўжо налічвалася 10 спаленых і падбітых нямецкіх машын. Астатнія 8 уцяклі.

Пакончыўшы з танкамі, гераічны экіпаж накіраваўся на пярэдні край варожага абароны, дзе стаў даць і растрэльваць супроцьтанкавыя гарматы і знішчыў чатыры батарэі.

Тым часам нашы слаўныя пехацінцы бясспынна насядалі на фашысцкія рады. Не вытрымаўшы націску, немцы пачалі ўцякаць. Іх пачаў праследваць наш танк. На сваім шляху ён сплюшчыў гусеніцамі і растрэляў з кулямёта да 400 гітлераўцаў.



Дзейнічаючая армія, (Заходні фронт) На здымку: адзін з фашысцкіх танкаў, падбітых меткім агнем нашай артылерыі.

Якуб КОЛАС.

У ЦЯЖКУЮ ЧАСІНУ

Зямля мая, нябёсаў родных сінь,
Лугоў зялёных пасцелі!
Вы ўстаеце з-за смужных далячын
Скрозь горы і пустэлі.
Празрыстасць рэк, дубоў жывы
шалаш,
Дарог нязлічаных красенны!
Я бачу вас, я чую голас ваш,
Прываблівы, як сонца.
Мой мілы край, народ мой дарагі
З душой адкрытаю і сэрцам!
Зноў дзеляць нас парогі—берагі...
Пракляцце кроважорцам!
Смуга, імгла нависла над табой,
І п'еш ты зноў пакуты чашу:
Фашыст-шакал варожаю нагой
Стантаў нам нівы, пашу.
Як пошасць чорная, ўварваўся ён,
Прайшоў разбойніцкай ступою,

І ўсюды кроў, няволю і палон
Пакінуў за сабою.
Спаліў твае сялібы, гарады,
Набытак, дом разграбіў ён да
рэшты.
Не ведаў ты яшчэ такой бяды
З тых пор, як тут жывеш ты.
Не плач, зямля, народ мой,
не тужы—
Ты полымем палючым запаліся!
За здзек, за кроў, за гвалт, за
грабляжы
На Гітлера, на Рыся!
Находзіць час, і меркнуць яго
дні—
Пакоціцца ў бяздонне гэта скура:
Не вырвецца з сваёй жа западні
Фашысцкая акула!

Тэлеграмы з-за граніцы

ЗАМЕЖНЫ ДРУК АБ ПОСПЕХАХ ЧЫРВОНОЙ АРМІІ

Вашынгтонская газета „Стар“ піша, што поспехі СССР, дасягнутыя ў барацьбе з гітлераўскай Германіяй, маюць вялікае значэнне не толькі для Масквы і ўсяго рускага народа, але і для Вашынгтона, для будучыні Злучаных Штатаў. Адступленне нацыстаў пад Растовам і іх няўдача пад Масквой—гэта першы выпадак, калі гітлераўскім арміям не ўдалося выйграць пачатую кампанію. Гісторыя належна ацэніць тое, што рускія не толькі спынілі „ма-

ланкавую“ вайну, але і прымусілі праціўніка ўцякаць.
Англіійская газета „Обсервер“ піша, што дзякуючы гераічнай барацьбе і вялікім асярам, дзякуючы арганізатарскаму генію сталінскага кіраўніцтва, гітлераўцы прымушаны прызнаць сваё паражэнне і тое, што асноўныя мэты не дасягнуты за 6 месяцаў кампаніі. Наш саюзнік бесперапынку прасоўваецца наперад. Рускія вярнулі сабе панаванне ў паветры.

Адстаўка Браўхіча

Згодна афіцыйнага паведамлення германскага інфармацыйнага бюро, Гітлер зняў з пасады галоўнакамандуючага германскай арміяй генерал-фельдмаршала фон Браўхіча і назначыў на яго месца сябе.

Гэта афіцыйнае паведамленне германскага друку сведчыць аб тым, што змяшчэнне Браўхіча ёсць вынік правалу нямецка-фашысцкіх планаў на савецка-германскім фронце.

РАЗГРОМ НЯМЕЦКАЙ АРМІІ Ў ЛІВІ

Пасля трохдзённага бою ў Алтэн Хомза рэшткі германска-італьянскіх войскаў у Кірэнайцы рассяяны і ўцякаюць у заходнім напрамку. Іх праследуюць англійскія мабільныя войскі.

Пасля баёў, якія вяліся напра-

цягу месяца, германскія войскі генерала Ромеля нарэшце панеслі рашучае паражэнне. Рэшткі аб'яднанай італа-германскай арміі стараюцца толькі выратавацца ад поўнага знішчэння.

ВАЙНА ЯПОНІІ З АМЕРЫКАЙ

7 снежня японская імператарская стаўка абвясціла, што японская армія і флот з гэтага дня знаходзяцца ў стане вайны з сіламі злучаных Штатаў Амерыкі і Англіі.

Неўзабаве пасля несправядлівага нападу японскай арміі на

амерыканскія астравы Амерыка і Англія аб'явілі вайну Японіі, Германіі і Італіі і тым краінам, якія выступаюць у вайне на старане дзяржаў асі.

Зараз у Ціхім акіяне ідуць жорсткія баі

У ТЫЛУ ВОРАГА

У тылу фашысцкіх войскаў на Заходнім фронце партызаны не даюць спакою нямецкім захватчыкам ні ўдзень ні ўначы. Атрад тав. Д., які дзейнічае разам з часцямі Чырвонай Арміі, паспяхова граміць ворага. У апошнім баі ён захапіў у праціўніка 20 супроцьтанкавых гармат, 160 снарадаў, знішчыў 6 аўтамашын, 6 нямецкіх афіцэраў і 100 салдат. Атрад тав. Р. разбурыў казармы, узарваў палатно чыгуначнай дарогі, знішчыў 9 транспартных машын, 6 матацыклаў, 1 бронемашыну і 35 фашыстаў.

Другі партызанскі атрад узарваў 2 склады са зброяй, мост праз раку, знішчыў 13 аўтамашын, 2 станкавых кулямёты і каля сотні нямецкіх салдат.

СМЕРЦЬ ЗДРАДНІКА

Гэта было ў канцы кастрычніка. Партызаны-разведчыкі нашага атрада даведаліся, што ў вёсцы Н. на Гомельшчыне, кулацкі вырадак Кручкоў выдаў нямецкім вайсковым уладам некалькі чырвонаармейцаў, трапіўшых у акружэнне, і 4 камуністаў. Кручкоў таксама шпіён у партызанам.

На кароткай нарадзе партызан камандзір каратка загадаў: „Трэба знішчыць гітлераўскага прыслужніка“.

...Роўна ў 12 гадзін дня партызаны акружылі вёску Н. Да кватэры здрадніка пайшлі 4 партызаны.

Кручкоў быў дома. Партызаны смела ўвайшлі ў яго хату, прад'явілі абвінавачанне. Гадзюка ўпаў на калені, поўзаў на падлозе, прасіў злітавацца... Але дарэмна—здрадніка расстралялі.

У вёсцы адбыўся мітынг сялян, Камісар атрада тав. Б. расказаў ім аб дзеяннях атрада, аб гераічнай барацьбе Чырвонай Арміі з дзікімі ордамі фашызма, аб дню расплаты, які хутка наступіць.

...Час расплаты надышоў. Фашысты нясуць заслужаную кару. Пад ударамі Чырвонай Арміі гітлераўскія орды адступаюць, морам чорнай крыві расплачваючыся за спаленыя гарады і вёскі, за кроў нашых людзей.

Браты-сяляне, дапамагайце Чырвонай арміі знішчаць праклятую нямчуру, дапамагайце партызанам вопраткай, абуткам, харчаваннем, уступаўце самі ў партызанскія атрады!

Партызан Т.

Поспехі партызан

Партызанскі атрад тав. К., які дзейнічае ў акупіраваным раёне Маскоўскай абласці, за апошнія дні знішчыў 12 аўтамашын з пяхотай праціўніка і ўзарваў дом, у якім знаходзіўся штаб карпуса злучэння нямецкай арміі.

Партызанскі атрад тав. Ш. знішчыў 60 нямецкіх салдат і афіцэраў, узарваў два танкі, 9 бронемашын, 8 грузавікоў, спаліў базу гаручага і ў многіх мейсцах пашкодзіў тэлефонную сувязь праціўніка. 4 партызаны з атрада тав. Ф. зрабілі смелы напад на варожую аўтакалону. Закідаўшы немцаў гранатамі, партызаны знішчылі 25 варожых салдат і афіцэраў.

РЕДАКЦЫЙНАЯ КАЛЕГІЯ.